

## ***śrī kanakadhārā stotram***

aṅgaṃ hareḥ puḷkabhūṣaamāśrayanti  
bhṛṅgāṅganeva mukulābharaṇaṃ tamālam |  
aṅgīkṛtākhillavibhūtirapāṅgalīlā  
māṅgalyadāstu mama maṅgaḍdevatāyāḥ ||1||

mugdhā muhurvidadhatī vadane murāreḥ  
prematrapāpraṇihitāni gatāgatāni |  
mālā drśormadhukarīva mahotpale yā  
sā me śriyaṃ diśatu sāgarasaṃbhavāyāḥ ||2||

āmīlitākṣamadhigamya mudā mukundaṃ  
ānandakandamaneṣamānaṅgatantram |  
ākekarasthitakanīnikapakṣmanetram  
bhūtyai bhavenmama bhujāṅgaśayāṅganāyāḥ ||3||

bāhvantare madhujitaḥ śritakaustubhe yā  
hārāvalīva harinīlamayī vibhāti |  
kāmapradā bhagavato 'pi kaṭākṣamālā  
kalyāṇamāvahatu me kamalālayāyāḥ ||4||

kālāmbudāīlalitorasi kaiṭabhāreḥ  
dhārādhare sphurati yā taṭidaṅganeva |  
mātussamastajagatāṃ mahanīyamūrṭiḥ  
bhadraṇi me diśatu bhārgavanandanāyāḥ ||5||

prāptaṃ padaṃ prathamataḥ khalu yatprabhāvāt  
māṅgalyabhāji madhumāthini manmathena |  
mayyāpatettadiha mantharamīkṣaṇārdhaṃ  
mandālasaṃ ca makarālayakanyakāyāḥ ||6||

viśvāmarendrapadavibhramadānadakṣaṃ  
ānandaheturadhikaṃ muravidviṣo 'pi  
iṣanniṣīdatu mayi kṣaṇamīkṣaṇārddhaṃ  
indīvarodarasahodaramindirāyāḥ ||7||

iṣṭā viśiṣṭamatayo 'pi yayā dayārdra  
dṛṣṭyā triviṣṭapapadaṃ sulabhaṃ labhante |  
dṛṣṭiḥ prahrṣṭakamalodaradīptiriṣṭāṃ  
puṣṭim kṛṣiṣṭa mama puṣkaraviṣṭarāyāḥ ||8||

dadyāddayānupavano draviṇāmbudhārāṃ  
asminnakiñcanavihaṅgaśiśau viṣaṇṇe |  
duṣkarmagharmamapanīya cirāya dūraṃ  
nārāyaṇapraṇayinīnayanāmbuvāhaḥ ||9||

gīrdevateti garuḍadhvajasundarīti  
śākambarīti śaśiśekharavallabheti |  
sṛṣṭisthitipraṇayakeliṣu saṃsthitā yā  
tasyai namastribhuvanaikagurostaruṇyai ||10||

śrutyai namo 'stuśubhakarmaphalapasūtyai  
ratyai namo 'stu ramaṇīyaguṇārṇavāyai |  
śaktyai namo 'stu śatapatraniketanāyai puṣṭyai  
namo 'stu puruṣottamavallabhāyai ||11||

namo 'stu nālīkanibhānanāyai  
namo 'stu dugdhodadhijanmabhūmyai |  
namo 'stu somāmṛtasodarāyai  
namo 'stu nārāyaṇavallabhāyai ||12||

namo 'stu hemāmbujapīṭhikāyai  
namo 'stu bhūmaṇḍalanāyikāyai |  
namo 'stu devādidayāparāyai  
namo 'stu śārṅgāyudhavallabhāyai ||13||

namo 'stu devyai bhṛgunandanāyai  
namo 'stu viṣṇorurasi sthitāyai |  
namo 'stu lakṣmyai kamalālayāyai  
namo 'stu dāmodaravallabhāyai ||14||

namo 'stu kāntyai kamalekṣaṇāyai  
namo 'stu bhūtyai bhuvanaprasūtyai |  
namo 'stu devādibhirarcitāyai  
namo 'stu nandātmajavallabhāyai ||15||

sampatkarāṇi sakalendriyanandanāni  
sāmrājyadānavibhavāni saroruhākṣi |  
tvadvandanāni duritāharaṇodyatāni māmeva  
mātaraniśaṃ kalayantu mānye ||16||

yatkaṭākṣasamupāsanāvidhiḥ  
sevakasya sakalārthasampadaḥ |  
saṃtanoti vacanāṅgamānasaiḥ  
tvam̐ murārihr̥dayeśvarīm̐ bhaje ||17||

sarasijanilaye sarojahaste  
dhavaṭamāṃśukagandhamālyāṣobhe |  
bhagavati harivallabhe manojñe  
tribhuvanabhūtikari prasīda mahyam ||18||

digghastibhiḥ kanakakumbhamukhāvasṛṣṭa  
svarvāhinī vimalacārujalāplutāṅgīm̐ |  
prātarnamāmi jagatām̐ jananīmaśeṣa  
lokādhināthagr̥hiṇīm̐amṛtābdhiputrīm̐ ||19||

kamale kamalākṣavallabhe tvam̐  
karuṇāpūratarāṅgitairapāṅgaiḥ |  
avalokaya māmakiñcanānām̐  
prathamam̐ pātramakṛtrimam̐ dayāyāḥ ||20||

devi prasīda jagadīśvari lokamātaḥ  
kalyānagātri kamalekṣaṇajīvanāthe |  
dāridryabhītihṛdayaṃ śaraṇāgataṃ mām  
ālokaya pratidinaṃ sadayairapāṅgaiḥ ||21||

stuvanti ye stutibhiraṃbhiranvahaṃ  
trayīmayīm tribhuvanamātaraṃ ramām |  
guṇādhikā gurutarabhāgyabhāgino  
bhavanti te bhuvi budhabhāvitāśayāḥ ||22||

iti śrīmad śaṅkarācāryakṛta śrī kanakadhārāstotraṃ sampūṇam

